



Qorti tal-Appell Kriminali

Onor. Imhalled Dr. Antonio Mizzi LL.D., Mag. Juris (Eu Law)

Appell Numru: 368/2016

Il-Pulizija

vs

Joseph Pisani

detentur tal-karta ta' l-identita' numru 493073(M)

Illum, 18 ta' Mejju, 2017

Il-Qorti,

Rat l-akkuza dedotta kontra l-appellant Joseph Pisani quddiem il-Qorti tal-Magistrati (Malta):

Talli fix-xahar ta' Awwissu, 2015 u f'dawn l-ahhar hmistax il-gurnata kif ukoll fix-xhur ta' Gunju u Lulju, fil-Gzejjer Maltin:

1. B'diversi atti maghmulin minnu, ukoll jekk fi zminijiet differenti, li jiksru l-istess dispozizzjoni tal-ligi u li gew magghmula b'risoluzzjoni wahda, u dawn l-atti jitqiesu bhala reat wiehed imsejjah reat kontinwat;

2. Naqas li jaghti lil CLAIRE PISANI, is-somma ta' 500 EURO KULL XAHAR, iffissata minn dik il-Qorti jew stipulat fil-kuntratt bhala manteniment ghal uliedu fi zmien hmistax-il jum minn dak il-jum li fih, skont l-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) tas-27 ta' Gunju, 2016 fejn il-Qorti wara li rat l-artikoli 18 u 338(z) tal-Kapitolu 9 tal-Ligijiet ta' Malta, sabet lill-imsemmi imputat hati tal-akkuzi kif dedotti kontra tieghu u ikkundannatu ghal xahar prigunerija sospizi ghal sentejn taht supervisjoni ai termini tal-artikolu 28A tal-Kapitolu 9 tal-Ligijiet ta' Malta u kif ukoll ordnat l-hlas ta' €800 fi zmien sitt xhur ai termini tal-Artikolu 28H tal-Kapitolu 9 tal-Ligijiet ta' Malta.

Rat ir-rikors tal-appellant Joseph Pisani pprezentat fis-7 ta' Lulju, 2016 fejn talab li din il-Qorti joghgobha tilqa' l-ewwel aggravju tal-appell tieghu u thassar u tirrevoka s-sentenza appellata billi tiddikjara s-sentenza appellata bhala nulla u tiddisponi minn dan l-appell skont din id-dikjarazzjoni. Alternattivament u minghajr pregudizzju f'kas li l-ewwel aggravju tieghu ma jintlaqax, tilqa' l-aggravji l-ohra tieghu u joghgobha tirrevoka s-sentenza appellata billi tiddikjarah mhux hati tal-imputazzjonijiet dedotti kontra tieghu u tilliberah skont il-ligi. Alternattivament u minghajr pregudizzju f'kaz li dan l-appell ma jintlaqax, joghgobha tirriformaha fil-parti tal-piena billi minflok tigi imposta piena jew sanzjoni ohra li tkun aktar ekwa ghac-cirkostanzi tal-kaz.

Rat l-aggravji tal-appellant u cioe':-

1. Illi **l-Ewwel Aggravju** huwa car u manifest in kwantu s-sentenza ta' l-Ewwel Onorabbli Qorti hija nulla ai fini u l-effetti kollha tal-ligi. Meta l-appellant talab kopja tas-sentenza mghotija fil-konfront tieghu sabiex ihejji l-appell tieghu huwa nghata biss il-kopja tal-komparixxi li fuqha kien hemm il-kliem "Xahrejn detenzjoni" miktubin fil-parti ta' isfel ta' l-istess att.[Dok A] Illi minn harsa lejn dan id-dokument jidher ben car li dan ma jissodisfax ir-rekwiziti minimi stabilliti mil-ligi dwar x'ghandu jkun fiha sentenza [Vide l-artikolu 382 tal-Kap. 9]. Huwa minnu li fi proceduri sommarji ma hijiex rikjesta r-rigorisita' procedurali li hija stabillita fi proceduri penali ohra pero' "is-sentenza" in kwistjoni bir-rispett jigi sottomess li hija estremament ekonomika u sibiljana;

2. Illi minghajr pregudizzju għall-premess, **it-Tieni Aggravju** huwa car u manifest in kwantu l-esponent bir-rispett jirrileva li s-sejbien ta' htija tiegħu mill-Ewwel Onorabli Qorti fuq l-imputazzjonijiet migjuba kontrih hija wahda unsafe and unsatisfactory. Mhux talli s-sentenza appellata ma fiha l-ebda motivazzjoni għas-sejbien ta' htija izda ma sar l-ebda accenn għad-difiza mqajjma mill-appellant ta' l-impossibilita'. Huwa minnu li hemm digriet tal-Qorti Civili li jobbliga lill-appellant li jivversa manteniment ta' Euro 500 fix-xahar għal martu u għall-uliedu pero' dan ma jnaqqas xejn mill-fatt li l-appellant jista' jkoll id-difiza ta' l-impossibilita' li jwettaq dak mitlub minnu galadarba jipprova tali impossibilita' u li tali impossibilita' ma kienetx kif deskritt mill-Qorti nostrani " a self inflicted impossibility".

Dan l-ewwel Onorabli Qorti nroratu għal kollox meta kienet rinfaccata bi provi skjaccanti f'dan ir-rigward. Kienet rinfaccata bil-prova li l-imputat ripetutamente kien rikoverat għewwa l-Isptar Monte Carmeli kemm volontarjament kif ukoll b'ordni ta' awtorita'. Kienet rinfaccata bil-prova tal-qagħda medika ta' l-appellant konsegwenza tal-proceduri ta' separazzjoni li għaddej minnhom. Kienet rinfaccata bil-prova li l-appellant huwa bniedem li dejjem fittex li jahdem. Kienet rinfaccata bil-prova tad-diffikulta li qed isib l-appellant sabiex ikollu impjeg minhabba l-kondizzjoni medika tiegħu u il-proceduri tal-qorti. Kienet rinfaccata bil-prova ta' dak li attwalment jippercepixxi l-appellant bhala għajnuna socjali. Kienet rinfaccata bil-prova li l-appellant qiegħed jivversa lil martu u lill-uliedu nofs dak li jdahhal bhala beneficcju socjali. Kienet rinfaccata bil-prova li l-parte civile kellha l-kontroll assolut ta' dak li kien jaqla l-appellant mix-xogħol tiegħu. Kienet rinfaccata bil-fatt li l-parte civile kif bdew il-proceduri tas-separazzjoni gibdet il-flus kollha mill-bank li kienu l-introjtu ta' l-appellant mix-xogħol u qatt ma tagħtu n-nofs spettanti lilu. Kienet rinfaccata bil-prova li addirittura l-parte civile ipprezentant mandat ta' sekwestru kontra l-istess appellant.

Fil-fatt lanqas accenn ma għamlet l-ewwel Qorti għal din id-difiza mqajjma mill-appellant li fih innifsu jrendi l-istess sentenza tal-Qorti unsafe and unsatisfactory.

Lanqas hemm l-icken accenn għal decizzjoni dwar l-eccezzjoni mqajjma mid-difiza li l-appellant ma kienx f'pozzizzjoni li joqgħod għal gudizzju u jsegwi l-proceduri minhabba problemi ta'

sahha mentali. Fil-fatt fuq Dok A lanqas l-icken accenn ma hemm ghal fatt li xehed it-Tabib Psikjatra Nigel Camilleri f'dawn il-proceduri.

3. Illi minghajr pregudizzju ghal aggravvji precedenti, **it-Tielet Aggravvju** huwa car u manifest in kwantu l-piena nflitta fuq l-appellant mill-Ewwel Onorabli Qorti fid-dawl tac-cirkostanzi tal-kaz kienet wahda eccessiva u mhux idonea ghal kaz u dan kif ser jigi ppruvat fil-mori ta' dawn il-proceduri.

Rat l-atti kollha tal-kawza.

Semghet it-trattazzjoni tal-partijiet.

Rat il-fedina penali aggornata tal-appellant ezebita mill-prosekuzjoni fuq ordni tal-Qorti.

Ikkunsidrat,

Illi fis-seduta tat-18 ta' Mejju, 2017 il-parte civile nfurmat lill-Qorti li l-appellant hallas dak kollu dovut.

Ghaldaqtant, tilqa l-appell ta' Joseph Pisani dwar il-piena. Thassar u tirrevoka s-sentenza appellata u minflok tillibera lill-appellant taht il-provvedimenti tal-artikolu 22 tal-Kapitolu 446 tal-Ligijiet ta' Malta bil-kondizzjoni li ma jaghmilx reat iehor fi zmien sitt xhur mil-lum.